

Ýetim ýyldyz

Category: Goşgular, Kitapcy

написано kitapcy | 21 января, 2025

Ýetim ýyldyz ÝETIM ÝYLDYZ



Gije ýarym boldy.

24:00.

Uka çümen şäher.

Asuda asman.

Aladasyz nurun saçyp duran Aý.

Gep gözleýän ýaly gözün mölerdip

Ýüzüme çişerlip bakýan ýyldyzlar.

Yşykly sütünler.

Uzaýan bardur.

Çolaran köçeler.

Boşan duralga.

Alga alman ukusyny it-guşuň

Göýä öň bir-birin görmedik ýaly

Kellesin göçürip ýumruk mysaly

Hylwatynyň humaryna çydaman

Mawyldeşyp sesi gelýär bir ýerden

Gijäň ümsümligin bozýan pişikleň...

Häzir ýarasynyň gozgaýan wagty

Göwni ýaralylaň,

Kalby deşikleň.

Daň saz berip, tilkiguýruk bolýança
Hamala kyrk ýyllyk ary bar ýaly
Böwrüni garaldyp ap-ak kagyzlaň
Düşnüksiz sygyrlaň dogulýan çagy
Üşerlişip sessizligiň sesinden
Çümrenişip gara ýapynjalaryn
Ümsümje otyrlar daşym gallaşyp
Garaňkyda awa çykan ruhlaram.
Men bolsa öýe-de gaýtmak islemän
Müjewüri ýaly Çopan atanyň
Solan guburlary syrdaş tutunyp
Ýatlap seniň bilen biderek dünýäň
10-njy gatynda bile geçiren
Yşkdan doly bagtly pursatlarymy
Saratsadym lenta deýin yzyna
Bilýän, hiç haçanam bu bolmaz ýöne.
Ne yzyna geler gamsyz günlerim,
Bir-birniň yzyndan tirkeşip gelen
Senden soňra gelen sensiz günlerem
Sumat bolup gitmese-de başymdan
Hem bilsem-de seni görmejegimi
Mynçgalaýar birje sowal kalbymy
Seni kimler aldy?!

Men bolsa sensiz,
tentek ýaly gezdim ýördüm her ýerde.
Emma düşünemok terk edilenme
Düşünmek islämok...

Sen bolsa alysda,
asuda ýurtda,
Alyp menden jigerimiň bendini
Akdeňiziň plýažynda gezmeläp
Meni bu dünýäde bardyram öýtmän
Gitdiň yňdarylyp, yzyňa bakman.
Men ýene otyryn gum iýen ýaly
Lowlap duran gursak
Şepagatsyz yşk
Rehimsiz söýginiň beren şarpygy
Berilen wadalar,
Edilen ähtler..
Elden alnyp, soňra döwlen badalar
Senden aýrylmaryn diýip birdenkä

«Ilkinji söýgim» diýp söýen ýigdiňi
Dünýäsin başyna düňderip goýsuň..
Dolanarsyň öýdüp öwlüýäde gije,
Seň adyňy tutup doga okaýşym...
Kim biler,
belki-de,
rehm edip Alla
Seni maňa berer
Gellersiň ýene.
Manysyz ömrümiň gädilip başlan
Ýyllaryny yza dolarsyň belki
Çytyk gaşlarymyň ýazlyp arasy
Ahmal,
şonda maňa ýar bolar gülki.
Ynan,
sensiz ömür hebesdir maňa
Seniň üçin çeken hasratlarymy
Aýtmaga-da gypynç edýän dogrusy.
Häzir gije ýarym,
Şol öňki wagt.
Guburlara garap otyryn şindem...
Gije ýarym boldy.
Sen häzir nirde?!
Besdir,
Dolan indi bu tukat şähre
Hem gaýdyp ber gamsyz oylanlygymam.
Şol öňki teňnäň men ganmaryn senden,
Ynan, elimizden alnan badalaň,
Hasaba almarny döwlenliginem...
Gijeler.
Gündizler.
Sansyz ýyldyzlar.
Sygyşmadyk ýaly aralaryna
Gözüetimde gamaşdyryp gözüňi
Gögüň bir künjünden başga künjüne
Ogrynça äňetjek bolanda süýnüp
Towguň boýny ýaly üzülip giden
Yetim bir ýyldyz..
Öwlüýäň gyrasynda şildirdäp çala
Sosnanyň düýbüne akyp duran suw.
Ruhlar.

Al-arwahlar.

Diriler

Ölüler.

Mylakatsyz ýüzler

Ýalan gülküler...

Barysy birýana

Senem birýana...

17.07.2017 ý. 00:30

Has TÜRKMEN.

Surat: [Salwador Dali](#). Goşgular